

UNIVERSAL
LIBRARY

OU_204574

UNIVERSAL
LIBRARY

కృషీవల(డు)

దు వ్వా తి రా మి రా డి

గ్విశీయ సంస్కరణము.

సర్వస్వామ్య కలకత్తము.

స ర స్వ తీ భా ం డా ర ము వా తి ఛే

బ్ర క టి ల మె బ డి న ది.

1924

ఈ ముద్రణమునఁ గొన్ని యెడలఁ గొన్ని పద్యములు సంస్కరింపఁబడినవి. కొన్ని క్రొత్తపద్యములు చేర్పఁబడినవి ఇదివఱకటి పద్యములలోఁ గొన్ని తీసివేయఁబడినవి. ఈ మాపులను గ్రంథకర్తగారే యొనరించిరి.

స్రకాశకులు.

వ్రే మాంకము.

శా॥ అన్నా మన్నెము..శేషురెడ్డి, యెటులో
యావిర్భవంబొంది స్నే
హశాస్త్రత్యంబు పరస్పరంబు రమణీ
యానేక భావంబులం
జెన్నారె౯ హృదయానుబంధరచనా
చిహ్నంబుగ౯, మాఱుపా
ఔన్నండుం దలచూప దిందనుక దై
వేచ్ఛాప్రభావంబున౯.

తే. గీ. అట్టి నిర్మలమైతికి నానవాలు
నవ్యకవితాసుమంబుల దివ్యమాల
నెమ్మిఁ గీలించుచున్నాఁడ నీదు కీర్తి
కామినీ కంఠసీమను గాంతు లొలయ.

ప్రియమిత్రుఁడు,

దువ్వూరి రామిరెడ్డి.

ఉ పో ధ్వా త ము

ఆంధ్రవాఙ్మయమున ప్రకృతము ప్రసిద్ధికి వచ్చుచుండెను గణ్యములగు నూతనసృష్టులలో నీకావ్య మొకటి. విషయమందును భావములందును ఇయ్యది మనదేశముయొక్క నవజీవితమునకుం జేరినది. అచ్చటచ్చట శైలియందును ధూరోపమలు మొదలగు నలంకారముల యందును ప్రాచీనవాసన యొకను కొంత వదల వలసియున్నటుల తోచెడిని.

కవి కాఁపుయువకుఁడు; విషయము కాఁపులజీవితము; దృష్టి యభిమానప్రేరితము. కృషీవలుల జీవితమును ప్రధానాంశముగ గ్రహించిన తెలుగు గ్రంథములలో నిదియె మొదటిది. ఈ విషయ నవ్యతను దలంచిన కుఁబోలు రామిరెడ్డి గారు ఈ క్రిందివిధమున వితర్కించి యుండుట :

అన్నాహాలిక, నీవజీవితము నెయ్యెంబార వర్ణింప మే
 కొన్నకొ నిర్ఘరసారవేగమున వాహుర్వంబు మాధుర్యసం
 పన్నంబై ప్రవహించుఁగాని, యితరుల్ భగ్నాశులై య్విక్షిప్తో
 నన్నుం గర్హకపక్షపాతియని నిందావాక్యముల్ చల్కరే?

తాను పూర్వలాక్షణీకుల కరిగాఁపుగాఁడనియు స్వచ్ఛంద
విహార శీలుఁడనియు నీక్రింది పద్యములలో బాహుటముగ
చాటించియున్నాఁడు.

వనలతయైన నాకవిత పత్రపుటంబులఁ బూవుకెమ్మలక
దినదిన జృంభమాణయయి తేజరిలెక సహజప్రరోహ వ
గ్ధన నియమానుసారముగఁ, దల్లత యెన్నఁడు:దోటమాలిపా
ణిని గనుగోని వన్యరమణీయతఁ జిల్కు- నపూర్వపద్ధతిక.

పంజరనిబద్ధకీరంబు బయలుగాంచి
యడ్డకమ్ములదాఁటంగ నాపచేయు
నటు బహిర్ణియమంబుల నతకరించి
మన్మనంబు స్వాతంత్ర్యసీమకుఁ జరించు.

కాన, యెవరేమియనుకొన్న దాని నేమి
గలుగుఁ; గాలమనంతము; ఇలఃశాల;
భావలోకము క్రమముగాఁ బడయుమార్పు
ఏల హృదయంబు వెలిపుచ్చ నింతయభుక?

తన కవిత వనలత, స్వచ్ఛందవ్యాపనముగలది. చెన్నపురిలోని
మాలీలదోహదములు కత్తిరింపులు మొదలగు చికిత్సలచే
కృత్రిమసౌభాగ్యమువహించిన పూలచెట్లవంటిదిగాదు, “సహజ
ప్రరోహవర్ధన నియమానుసారముగ” నల్లునట్టితీఁగె. “అపూ
ర్వపద్ధతి” నవలంబించినది. శాస్త్రకారుల యాదేశములను,
పారంపర్యప్రాప్త బహిర్ణియమంబుల పాటింపదు. ఆగమపుంజ
ములకుచేరిన గతానుగతికముగాదు. స్వాతంత్ర్యసీమను జరించు

నది. ఏమీ! పూర్వికుల వీధులను అతిక్రమింపవచ్చునా? వా రేర్పఱచిన కృతివిధానములుగాక అన్యము లెక్కడనైన నున్నవా? అని మూఢభక్తు లెవరైన ఆ ఊపించినయెడల “కాలమనంతము; ఇలవిశాల; భావలోకము క్రమముగాఁ బడయు మార్పు” అని కవి వారిని తిరస్కరించి తనదారిని తానేగెడిని. వీరు చేసియుండెడు కవితావిషయమైన చర్చను కొన్ని యేడులక్రిందట సందర్భానుసారముగ నేనును “కవిత్వ తత్త్వవిచారము” లో చేసినాఁడను.

! “ఐగోపాలోని కపిశ్వరులు కొందఱు కాఁపువారు, సైనికులు, మొదలైన తక్కువ వృత్తులవారి బ్రదుకులను వర్ణనార్హములని భావించి యెంతో సుందరముగఁ గావ్యములలో వ్రాసియున్నారు. మనగ్రంథముల మాత్రము చదివి యీపుణ్య ఊత్రమైన కురుఊత్రముయొక్క సితిగతుల నరయఁజూచు వారికి ఈ దేశమున బీదసాదులపై నాదరముగల కవి యెవఁడైన నున్నాఁడా? తుదకు బీదసాదులైన నున్నారా? యను సంశయము పట్టినను తప్ప వారిదికాదు! శోకరసము వర్ణింప వలయునన్న సనుకూలమగు సందర్భమెయ్యెది? క్రొవ్వుకాతెడి నాయికా నాయకుల యూహామాత్రములైన కష్టములా? ప్రజలు దినదినము కన్నీరుగార్చుటకైన నవకాశములేక కుడుచుచుండు పరిపఁవిధములైన గోడలూ? శాంత రసమునకుఁ

భోషకమెయ్యెది? తమకుఁ గట్టముదేనట్టి నైన రాజులయొక్క యుదారచర్యలా? ఆకటమాడి మలమలమాడుచు నింటికి వచ్చి వంట సిద్ధముకాకుండినను భార్యపైఁ గోపింపక, కన్నులు మూతవడుచుండి పిధిని ధ్యానించుచు నొకమూలఁగూర్చుండు పౌలముకాఁపులయొక్క నడవడియా? ఆహా! జనసామాన్యముయొక్క ప్రతిదిన వృత్తములలో నెంతభావము, రసము, గుణము, నుపగతములై యున్నవో మనకపులకుండెలియవుగదా. రాజపుత్రులను రాజకన్యలను, చాలసందుకు బ్రాహ్మణులను వేశ్యలనుబట్టి రుంఝూటమాడుటదప్పక వితకు మేలైన యన్యకర్మములు లేవా? ”

ఉన్నవియనుటకు ఈ “కృషీవలుఁడు”ను అబ్బూరి రామకృష్ణరావు, రాయప్రోలు సుబ్బరావు మొదలైనయవకులు విరిచించియుండెడు నవ్యకావ్యములను ప్రమాణములు.

ఈ గ్రంథమునందు పౌలముకాఁపులయు కాఁపుటిల్లాండ్రయ్యు దైనందిన చర్యలతోడ బుతువర్ణనములను కవి బహుచమత్కారముగ సమన్వయించి యున్నాఁడు. ఇది భావగంభీరులకేగాని శుష్కపండితులకు సాధ్యమగు క్రియగాదు. ప్రాతఃకాలమునుండి రాత్రి నిద్రపోవువఱకు కృషీవలులుచేయు కార్యము లొకకూర్పు; వీనితో సమ్మేళించిన విధమున చేయఁబడియుండెడి బుత్వాది ప్రకృతివర్ణన మింకొకకూర్పు. రెండను

భావకళా నీర్మితములును శోభితములును అయిన ప్రకృతి ప్రతి
 బింబములట్లు సత్యమును రామణీయకమును ధాల్చియున్నవి.
 కృతి పరిమాణమున చిన్నదై యును గుణమున నానాసాభాగ్య
 శోభితముగనున్నది. వీని సన్నిహితిని విడచిసి సదర్శింపవల
 యునపు సూత్రమునకన్నను వ్యాఖ్యానము విపులమగును.
 అట్లుచూపుటచే చదువరుల భావవర్తనము విక్షేపములకు నిరో
 ధముగల్గును. కాన, కొన్నియంశములను జేర్చొని విరమి
 చెవను.

ఇంను గ్రాహుంగర నివాసము స్వవసాయవృత్తి
 ఇత్యాది ప్రకృతి సామీప్యజీవితమునకును మనుష్య స్వభావ
 ప్రవృత్తికిని ఉండు సంబంధము చూపబడియున్నది. మొత్తము
 మీద పట్టువాసు లంత సుచిహారుగారనియు, గ్రామవా
 సులు నడవడియందు మేలుతరమైన వారనియు కవి క్రమక్ర
 మభిప్రాయము. ఇది నిర్వినాదము కాదని నామనవి. పట్టణ
 స్థులకు గ్రామస్థులకు చర్యాభేదములు, స్వభావభేదములు లేవన
 లేముగాని పోలికలను పెంచి యెక్కువతక్కువలను రూపిం
 చుట సాహసకార్యము. దేశాభ్యుదయమునకు పల్లెలెటులనో
 పురములును సట్లే యావశ్యకములు. మఱియు ఆర్థిక ప్రపంచ
 మునకు ఆధారము వ్యవసాయమని కవిగారు చూపియున్నారు.
 ఇదినిజమేగాని తక్కినవాణిజ్యాది యభ్యుదయములు లేనిచో
 దేశము సమగ్రత తొల్పినేరదు.

నకృపాశ్చాత్యసభ్యత నాగరకత
 పల్లెలందు నస్పష్టరూపములదాల్చి
 కాలసమ్మోలెములైన గ్రామపద్ధ
 తులను విమూఢత్వముం గొంత గలుగఁజేసె.

నేటి నాగరకత నీమేలుగోరక
 యప్పుచేసి బ్రతుకుమని విధించు
 నాయవృద్ధికన్న నాపశ్యకపదార్థ
 సంఖ్యమోఁచుఁ జిత్తశాంతి యున్నె ?

కవికి పరిణామములు వలయునో వలదో తెలియకున్నది.
 కవితా భావములను శాస్త్ర తత్వములం బలె తార్కిక దృష్టి
 తో వివర్ణింపఁదగదు. వానియందు రసికులు గమనింపవలసిన
 విషయము సౌందర్యము. ఆ గుణమీకావ్యమందు అఖండ
 ముగ నున్నది.

అసంబంధములగు వర్ణనలు సంగతు లీ గ్రంథమున
 లేవు. ప్రతియంశమును చిత్తరువున కనుకూలించినదియు అగ
 త్యమైనదియుఁగానున్నది. సయోగతాలక్షణ మిందు ఏమా
 త్రము భంగము చెందకుండుట కవియొక్క భావనాగాంభీర్య
 మునకు అమోఘమైన సాక్ష్యము. తా వర్ణించు జీవితమును
 విషయములును తనకు అనుభవ వేద్యములు కాఁబట్టియు,
 వానియందు తనకు మనసు హృదయసాపూర్ణముగ లీనమై
 యుండుటచేతను వర్ణనలన్నియు హృద్యతాగుణపరిశోభితములు.

వానియందు సత్యస్ఫురణ, మనోహరత, హృదయాకర్షణాది శక్తులున్నవి. ఇదియ శిల్పముయొక్క పరమార్థము.

పాశ్చాత్యభాషలలో “పా’స్టరల్సు” నాబడు పాప పాల్యాది గ్రామాంతర వృత్తులవారి అకృత్రిమ జీవిత స్వభావాదుల వర్ణించు కావ్యము లనేకములున్నవి. అయ్యవి గ్రీకు లా’టికా, భాషలలోపుట్టి ఆఘనిక యోపా వాఙ్మయముల యందును వ్యాపకమునకు వచ్చియున్నవి. హైందవ భాషలలో ఈ తరగతికింజేరిన కావ్యములలో శ్రీకృష్ణుని బాల్యక్రీడలు, బృందావన జీవితము, గోపగోపికాసంచారములు ఎంతయు హృదయరంజకములు. భాగవతమునందలి దశమస్కంధమును, విశేషించి యెఱ్ఱాప్రగ్గడయొక్క హరివంశ పూర్వభాగమును దేశీయ వాక్ప్రపంచమున తమస్సునడంచి చల్లని వెన్నెలను కురిపించి చిత్తానందముచేయు చంద్రబింబములవలె నున్నవి. జయదేవకృతమైన గీతాగోవిందమును నిట్టిదియ. గోపికలను వదలిన గ్రామాంతర జీవిత మలభ్యమసయో, కృష్ణకాంఠలకు తదనంతరము గోపికాసంతతులు నశించిరను భ్రమగొనియొ మనకపులు అట్టివర్ణనలను, ఇతరసాదర్భముల, ముఖ్యాంశములుగ నైకొని వర్ణించుట మానివేసిరి. ఈ నాటికి ఆ వృత్తములు మరల కవితాదృష్టికి నర్హములని భావింపఁబడట తటస్థమైనది. ఇట్లెప్పుడో నశించిన మహాలాత్తరమైన వృత్తమును

పునర్జీవితముంజేసి దివ్యాకృతిగ మనముదర రామిరెడ్డిగారు నిలిపియుండుట వారి యసాధారణప్రజ్ఞను సూచించుచున్నది.

కృషీవలుని జీవితమంతయు పుష్పలపాన్పు గాదని కవి గా రెఱుంగక పోలేదు. పట్నవాసులకు వారికినుండు ఆర్థికస్పర్శ, సర్కారువారు వారియెడల చేయు అనాదరణము, ముఖ్యముగా వారి నావరించియుండెడు అర్హునాంధకారమును, దానిచే వారిని పట్టి బాధించెడు దురాచారి విశాచముల విషయమును రాజకీయ సాంఘికాచారములును, సాంస్కృతికముల యాచార్యకతను సూక్ష్మముగఁ దడవియున్నవి. మింటికెగయు పక్షియైనను భూమిమీద వెట్టియుండెడి గూటిపై చూపువేయక యుండునా? కాపువారియొక్క దుఃఖితి యెప్పుడు తొలఁగును? వారికిముంపైన పూర్వపు రెడ్డిరాజుల కాలమందువలె ఉన్నతపదవికిరాగా? అను విచారములు అసలు నహజములేగద. “కాలగర్భంబునందెట్టి ఘటనగలవొ; భావి పరిణామ మెవ్వరుపలుకఁగలరు” ఎవ్వరుపలుకఁగలరో గాని నావలన మాత్రముగాదు. రైతు లెట్టి దానిద్రవ్యముపాలైయున్నారు! “కార్యారంభంబును దైర్యమున విడకుమయ్య” అని కవిగారు సంబోధించుచున్నారు. వీరి మాటల నాలకించి యాదరింతురు గాక. ముఖ్యముగ మాకులమువారికి అతిథి సత్కారము ఒకరు చెప్పక చూపక వచ్చిన సదాచారము.

అన్నదాసము మా వారివలె చేయువా రితరులున్నారో లేదో.
 ఎట్లును మించినవారు లేరనుట అతిశయోక్తిగాదు. ఈ విష
 యమును రామిరెడ్డిగారు ఈ క్రింది విధమున రమ్యముగ
 నుడివి యున్నారు.

ఉండి తిన్నను లేక పస్తున్న గాని
 యాసచేయవు పరుల కిస్తాల్తంబు;
 వాకిలెట్ల నీపంచ కరుగు నతిశి
 తినక త్రావక పోయిన నరము లేదు.

కావుటిల్లాండ్రను గూర్చి కవి చేసిన స్తుతులన్నియు సత్యము
 నకు మీఠినవికావు; తక్కువ. వారియొక్క “శాంతి నీతి
 యు ననుకంప్తసహసశక్తి, నెవరెఱుగుదురు?” స్త్రీలంగూర్చి
 మోసరించిన ప్రశంస యెంతయు సత్యము; గంభీరమును.

అతుల సంసారిసాగు మందుఁ గాల
 జలము సుకృతిపక్కతివాత చలితిమగుచు
 సుఖవిషాదపుడఁగలై నుడియుచుండ
 పడవవై గట్టుఁజేర్తువు పతిని, గృహిణి!

సంగ్రహించి వ్రాయు శక్తియును ఈ కవిని మించినవారుండరు
 కాఁబోలు. ఈ గ్రంథమును ఒదువఁ జదువ ఏరీతిని నిన్నియంశ
 ములను నిన్ని కొద్దిపుటలలో నిక్షేపించినాఁడు అను ఆశ్చర్యముఁ
 దాల్పని వారుండరు. పునరుక్తి, నిరర్థకవృత్తి, యిత్యాది కాల
 వ్యయమును ఫలవ్యయమును చేకూర్చుపద్ధతులు లేవు. తన కుల

స్థలయట్లె యీకవియు మితభాషి. అర్థము ఎక్కువ పద
ములు తక్కువ అను శ్లాఘనకు పాత్రుఁడు.

మనుచరిత్ర కళాపూర్ణోదయాదులలోని పద్యముల నను
కరించిన తలపోతలు వ్రాతలు ఒకటిరెండు చోటుల నున్నట్లు
తోచెడిని. ఇది దోషముగాదు. ప్రమాదము కావచ్చును. వీరి
యాధార్థ్యవర్ణనాశక్తిని చూపించుటకై కొన్ని పద్యముల నుద
హరించు చున్నాను.

లయవిభాతి.

చలువగల కప్పురము చిటికినటు నల్లనయి,
లలిత కలధాత మృదు విలసనము పోలెన్
మెలక టిడు వెన్నెలల చెలువము దిగంతియల
కలముకొని తారకల తేకుకులను గప్పన్
గలుఁపాడి గండపాడి దొలక నుడిరేగుచును
మెలగు నెల పయ్యరలు నలసతఁ జరింపం,
దలఁపున రసార్ద్రమగు వలపు లిగురింప దిన
కలకల మడంచి నిశ గొలిపెఁ బ్రమదంబున్.

స్నానమొనరించి వెన్నెల చలువ బయల
బిడ్డలున్నీవు నిల్లాలుఁ బ్రీతిఁ గుడిచి,
పొడుపు కతలు, సమస్యలుఁ, బూర్వచరిత
లంత వచియింపు వారలు సంతిసింప.

శ్రమ, విషాదయ్యు, లాసలు, సర్వకాల
హృదయ భేదక చింతలు, నిదుర యనెడు

శాంతవారిధి లీనమై సమసిపోవ
విశ్రమింపుము సైరికా వేగువటకు.

నేనును విశ్రమించెదను. వేగువటకు గాదు. వుటి రామి రెడ్డిగారు
ఇంకొక గ్రంథము వ్రాయువటకు. వ్రాసినతోడనే పఠనము
సకుం దొడంగెద.

ఇ ట్లు

కట్టనుంచి రామలింగారెడ్డి.

కృషీ వలుడు

సమయమమూల్య, మొక్కనిమిషంబు వృథాచసఁ గ్రమ్మఱింపనే
రము; మనయాయువాత్రుటిపరంపరయాట నెఱింగి, నిద్రమాం
ద్యమునుదొలంగి మీపనుల నారయుఁడో జనులారయంచుడం
బముగ మెడన్నిగిడ్చి కృకవాకము గూసెడి నింటికొప్పనఁ. ౧

వడఁకుచుఁబాడు మేల్తొలుపుపాటకు రాటముఝుమ్మమంచుఁ జే
సెడి మధురారవంబు శ్రుతిచెల్వు వహింపగ, రాజనూది ముం
గగ నిడుకొన్న కుంపటిసెగఁ సొగియించుచు నమ్మలక్క లొ
క్కెడగుమిగూడినూల్వడకుని త్తఱిఁదోఁ చెను రెడ్డిచుక్కయుఁ.

అత్తల యాఁడుబిడ్డలభయం బొకవంకయుఁ గోర్కె వేతెడం
జిత్తములాగఁ గ్రొవ్వెదయుఁ జీరయు వేసవరించి తూఁగుచె
మత్తున నున్న వల్లభుని మంచము మెల్లన వీడి దీసయై
బిత్తఱికోడ లిల్వెడలె వేకువఁ బ్రాఁచిపను ల్వాసర్పఁగఁ. ౩

రచ్చ చపారమందు నిడిరాతిరిఁ బుచ్చిన బాటసారులుం
జిచ్చు రగిల్చి మంటలకుఁ జేతులు చాపుచుఁ గూరుచుండి వా

రిచ్చకు వచ్చినట్టి కథలెల్ల వచింపుచుఁ దెల్లవాఱఁగా
 వచ్చిన మూటముల్లె గొను పైనపుసందడి రేఁగె గొల్లునక. ౪

అమ్మి, తూరుపు దెల్లవాఱె, నిక లెమ్మా, యంచనక మాల్లి మం
 చమ్మకొ డిగ్గక, బుజ్జగించినను, పో చాలావులు, వేసీళ్లు లే
 కెమ్మె నేఁ బలుదోముకొందుఁ జఱిలో, నింతాగడంబా, యటం
 చమ్మం గూఁతురు కోపగించుకొను గన్యాత్వంపు గారామునక.

ఉష య నెడు కాఁపుటిల్లాలు హొన్నురాజ
 నముల వరియెన్నుగంప గేహమున దింప
 సంబరంబున నెగురుచు సర సఁజేరు
 పిల్లలనఁ బులుతుటుములు విఁటికెగసె. ౬

అరుణమయాఖముల్ తరులతాంతరమార్గము దూరి గేహగో
 పురములఁ బ్రాఁకు ప్రొద్దువొడుపు దరుణంబున నీటికోసమై
 సరసులకేఁగు కాఁపు నెఱజాణల నూపురమంజులార్భటుల్
 నెఱసెఁ బ్రభాతమక శిశివునే ర్చెడి ముద్దులమాటలోయనక. ౭

ఇరువులఁ జూరులందుఁ జరియించి తమోహరణైక దక్ష భా
 స్కర కిరణాళి నీమృదులశయ్య సువర్ణమయంబు చేసె ని
 ద్దర నిక నైనమాని వెలిదోలుము బీళ్లకు నాలమంద, ని
 త్తఱిఁ దమిదీఱ మేయుఁ బులుదంటులుఁగమ్మనిమంచుపచ్చికల్.

ఓయిహాలిక, యెంత ప్రోద్దామెఁ జూడు
 మిత నిదురేల? పాలకై గొంతురాయ
 లేగ యూదూడ పలుపును లాఁగికొనుచు
 నఱచు చున్నది “యంభయాభా” యటంచు. ౯

పొదుగు నిండుగఁ బాల్చేపి గుదులుత్రెంపి
 దూడకై దొడ్డిగోడ రాపాడి దాఁతఁ
 దఱిపి పెయ్య; యి కేల మాంద్యమునఁ బొదల?
 లెమ్మునిస్తర; పాల్దీయఁ దెమ్ము చెంబు. ౧౦

బిఱ్ఱుకడుపుగ నన్నఁబుఁ బెరుఁగుఁ గుడిచి
 దొడ్డి వెడలింఁచు చున్నాఁడు గిడ్డిగములఁ
 దమ్ముఁగుఱ్ఱఁడు; లేదూడ లమ్మలకును
 బరుగు లిడసీక కట్టుము సలుపువెట్టి. ౧౧

చెమరు ముత్యాలు చెక్కిళ్లఁ జెదరిజాఱ
 ముద్దుచన్నులు పయ్యెద మురిపెమాడఁ,
 గాఱనీలాలు మధుర నిక్వణము లొలయ
 దధి మధించెడు కాంత గీతములు వినవో? ౧౨

ఉయ్యెల నిద్రలేచి తనయుం డెదుటఁ జనయత్రి గాంచకే
 కుయ్యిడు చున్నవాఁడు కులుకుంగనుదమ్ముల బాష్పబిందు లొ

య్యెయ్యనఁ జిందువాఱ, సతీయు న్నికటంబునలేదు, లేచి య
 బ్బయ్యను నెత్తి మేను పులకాంకతమానటు ముద్దు వెట్టుమా. ౧౩

(చలికప్పగప్పి విచ్చలవిడి లేయెండఁ
 గ్రాగు ముద్దులకూతుఁ గొంగిలిఁచి
 పుసికి దోఁగాడ చు బొమ్మలతో నాడు
 పసిబిడ్డ మోము చుబగముచేసి
 యెగతాలి సరనాల నిల్లాలు పలుకుచు
 నవ్వి నందఃకు మాఱునస్వ నవ్వి
 ఁనివాంఁఁడు వచ్చియుండినఁ దండ్రి యేమను
 నోయను శంక లోనొరసికొనఁగఁ

జలిది కడుపారఁ గుడిచి యెద్దులను దోలి
 కొనుచు మడి కేగుచున్నార, గనుమ, యెరులు
 వారు సీతోడివారలు గారె? రెడ్డి
 యువకు లెచ్చటఁ గొఱగాకయుందురయ్య? ౧౪

మనపనిఁ జేసికొన్న నవమానమె? ప్రాచిపను ల్వానర్పుచుక
 వనిత యతిప్రయాసమున బర్వులిడం గనుఁగోవె? కావడిం
 గొని సరసీజలంబులను గోపమునేయక తెచ్చియిచ్చి కాం
 తను బరితోషఁపెట్టుము; వృథాచన వెప్పుడు నట్టిసాయముల్.

సోమోపోతవై జనకుసూక్తు లలక్యమ. చేసి కొంటెపో
 రాములఁ బ్రొద్దుపుచ్చకు, నిరర్థకభూములనైనఁ జెమ్మటఁ
 శ్యామల సస్యవంతముగి. సల్పెను కాఁపులు నోగులైన ని
 కోమెడువార లెవ్వరు జనోత్కరముఁ నరసాన్నదాతవై. ౧౬

అరుణకిరణుండు తూర్పున నవతరింపఁ

బ్రాణిలోకంబు మాంద్యమ్ముఁబాసె; నింక

నింట నుండుట మర్యాదయే కుమార!

చలిదిచిక్కంబు గట్టుము పొలముఁ జేర.

౧౭

అప్పడప్పడె విచ్చి యలరు చేమఱతుల

కమ్మనినెత్తావి గడలుకొనఁగ,

రత్నకరబళ మట్లు రాణించు బీళులఁ

బలువన్నెపూవులు బలిసివిరియ,

వ్రాలఁబండిన రాజనాల కేదారంబు

పంటలక్కికి నాటపట్టుగాఁగ,

ప్రొద్దునిగ్గులు సోకి పొగమంచుమబ్బులు

బంగారు వలిపంబు పగిది వ్రేల,

ఈనిమేషమందు నిల యెల్ల నందమై

స్వర్గశిల్పి యింద్రజాల శక్తి

వ్రాసినట్టి చిత్రపటమన విలసిల్లే ;
 దొంగిచూచు మిపుచు తూర్పుదిక్కు - !

౧౪

పెక్కువ నె లేచి వైకుంఠవాకిభులను
 ముంగిట రచించి గుమ్మడిపూలతోడ
 గొబ్బిముద్దల నిలిపి కుంకుమను జల్లె

నీ యనుంగుకూతురు ; గాంచుమోయి సాబగు. ౧౯

గనిమల తుంగకుక గణిక కాడల కల్గిన సాలెగూళ్ల స
 న్నసి పటికంపుమంచు పడి నాణెపు ముత్తైసరాల పోలికం
 గనుగొన రమ్యమయ్యె రవికాంతుల దేలుచు, నిట్టి భాషమో
 హనపు నిసర్గ శిల్పముల, హాలిక, త్రొక్కక దాటిపొమ్మికక
 పాలములకేగు పల్లెతలు పుత్తడిగాజులు ఘట్టుమంచు రా
 పిలి యలివెత్తగు జటికెవేయుచు నిన్నని యేలపాటలం
 జెలువుగఁ బాడ నుప్పతిలు సిగ్గున నూరకపోక మాఱుపా
 టల నెలుగెత్తి పాడుమ, మిటారుల నవ్వుల కాస్తదంబుగక.

గ్రామవాసుల కిట్టి నిష్కైతవంపు
 ముగ్ధపరితోషములు సుఖభోగ్యములగు ;
 బట్టణ నివాసకుల శుష్కభావములను
 నిట్టి సామాజికానంద మెసఁగఁగలదె?

౨౨

ఓయి చెడ్డెమువక, యూరక యిందందుఁ
 దీరుగ నేమి ఫలము? తిండిచేయి!
 తండ్రి కోతమడుల దగ్గఱఁ బనినేయు,
 నన్నమునకు నింటి కనుపుమయ్య.

౨౩

వ్రాలినకొప్పు లోపలి పూలకేకులు
 నడలి యొక్కొక్కటి జాతుచుండఁ,
 బకనంపు రొమ్మపైఁ బయ్యెడ చినుగుళ్లు
 గాలికి నట్టిట్లుఁ గదలియాడ,
 నెలుగెత్తి పానెడి యేలలు విని బాట
 సారు లక్కనకెము సలుపుచుండఁ,
 దమ్ములపుంబూత దవలిన వాతెఱ
 పైఁ బలుచాలు నవ్వకయెనవ్వఁ,

జేతికొడవలి ఝళుపుచుఁ జిన్నెలఁడి
 కన్నెమాలెత పిడిచుట్టి మున్నమున్న
 మునువు తఱిగెడి ; నింటికిఁ బోవువేళ
 సందెడోదెఱ్ఱాలే వె కర్షకకుమార!

౨౪

ఆకటిచిచ్చుబాధ సగమైన యొడఱ్ఱును నంటుజొక్కలు
 జీకటిచూపులు మొలకు జేనెపేలిక గల్గి జీవితం

బే కడగండ్లుగా, బరిగమేరెడి బీదల వెళ్లగొట్టి చీ
 కాకొనరింపబోకు ; వెలిగా దల యాఁకటిమంట నీకునుకొ. ౨౫

పసిడిపూసల పేరుల పగిది దోర
 పక్కముగఁ బండి నేలకు వ్రాలు కంకి
 గుత్తులఁ బిచుకతిండికిఁ దెత్తుననుచు
 నింతికిం జెప్పి మఱచితే యింకలోన. ౨౬

పడఁతి యుంటికి ప్తే ; పనిపాటు సేయను
 నిడుగు దొడుగులకును నెవరు లేరు ;
 చంటిబిడ్డ యొకఁడు, సంసారభారంబు
 పీల్చి పిప్పినేయు బీదరాలి. ౨౭

చెలియా, యిత్తటి నిన్నఁ గన్గొనిన నాచిత్తంబు తాపార్థమై
 కలఁగుం, గప్టకుటుంబకార్యముల నెక్కాలంబు నిర్మగ్నవై
 మెలఁగఁజూతువు మంచినీర రవికెల్ మేలొనలంకారముల్
 దలఁపంబోవు, తలైన దువ్వ ; వికలేదా మేర నీపాటుకుకొ.

మున్నూటరువది దినముల
 నెన్నండును గన నశక్య మేపనియును లే
 కున్ననిమేషము ; కాపుగ
 గన్నియ, నీ కాటవిడుపుకాలము లేదే? ౨౮

నీత్యకృత్యములం దొక్క నిమిషమైన
 దొంగిలిపుము కై నేయఁ దోయబాక్షి!
 యఖిలకామినీ సామాన్యసకాఁ బ్రసాద
 న ప్రయత్నము నీయందు ననలుకొనదో? 30

స్వాంతమున నీకు రామణీయక సహస
 యంతఁఁచె నటంచు నే ననను గాంత,
 కాని, యెడలేని సంసార కిష్టములకు
 ప్రీతికృతి బలివెట్టుట చెల్లదమ్మ. 31

త్యాగమునకైన నొకహృద్ద దగును గాని
 శలభ మట్టుల నాత్మనాశనము మేలె?
 పాలఁతికి సతీత్వ సౌందర్యములును రెండుఁ
 బ్రార్థనీయ వరంబులై పరగుఁగాదె! 32

అతివ, నాయూరడింపుల యందె దవిలి
 చిన్నకూఁతురి నంపపు జొన్నమడికిఁ,
 బొప్పరంబులుఁ జిల్కలు పాలకంకి
 విఱచుకొని యాకసంబున వెడలెఁ జూడు. 33

పడెనటఁ జిల్క లన్నమిషఁ బైట దొలంగినఁ జూచిచూడకే
 యొడిసెల తాయిఁబెట్టి పొలమోరలఁ బోయిడి బాటసారిపైఁ

బడఁ దెగ రువ్వెదేల వగువా, యిటులఁ బకుచుందనాల తుం
దుమకుఁదనఁగు నీ యెడఁదఁ దొందర వెట్టెనె? నైజమేగదా!

ఐన నయ్యెఁగాని, యాకలి బలుదొడ్డ,
రెండు కంకు లిమ్ము రెడ్డిపడుచ.
ప్రొద్దువోవు మాదు: పొలిమేరఁ జేసెను,
బాట నడచి నడచి బడలె శును.

31

అని కడువేడు పాంథులకు నచ్చటఁ జేతికినందు కంకులం
దీనుఁడని చెప్పి మఁచెపయిఁ దియ్యనిరాగము దీయు ప్రాయపుం
గొనబుమిటారి, నీ మనసుకుండు నెఱుంగదుగాని, యింటిలో
ననయము లేమిడికా సయిచు నమ్మువతల్ దలపోయ వేలొకో!

చిన్నప్రాయమందె చీడపుర్వును దెచ్చి
నీదుహృదయకళిక నిలుపఁదగదు.
పచ్చపైరుచేల బాంధవ్యమునఁజేసి
పెరిగినావు ప్రకృతిబిడ్డ వోలె.

32

పూలకారుగాలి పొలముపై పీతెంచె
వలపు మొలిచి యొడలు పులకరింప,
మనసుకోతల్లెల్ల మానిపోఁ గోయిలఁ
గూడి పాడు మొక్క- క్రొత్తపాట.

33

పైరుంబచ్చలులేని లోపమును పాపాభోలై గ్రొంబూలసిం
 గారంబుం గయినేసి లేజిపుదులం గాంతిలై వస్త్రతుల్,
 దారింబోయెడు బిచ్చకత్తై యయినం దావుల్ గుబాళింపగం
 బూలేకుఁ చికురంబులం దుటిమి సొంపుంబెంపుఁ బాటించెడికా.

కనుమ, యాబిచ్చకత్తైకుఁ గలనుఖంబు
 నందు పగపాలు లేదు నీయాలి కకట!
 పవలు నిదించెదే కాఁపుపడుచువాడ,
 పొలఁతి నిట్టూర్ప నీయెద పొగిలిపోదా? ౪౦

కాఁపులెల్లరు నాగళు గట్టి కోడ
 యుగుదున్నెద రిపుడు; నీ వద నెఱుఁగవో?
 యాలసింపక యెడఁ గయ్యలను దోలు
 మోయి, యెండలు ముదిరి పెల్లక్క నెట్టె. ౪౧

శ్రమలు లేకయె ఫలములు దుముకఁబోవు,
 పిండికొలఁచియె రొట్టె; యోపిన విధానఁ
 గప్తపడుము కృషీవలా, గలుగు సుఖము
 ఉత్తయాసల కన్న మే లుద్యమంబు. ౪౨.

అర్కబింబము మధ్యందినాతపంబు
 గాయుచున్నది మే నెల్లఁ గమలిపోవ;

నురుగుఁ గ్రక్కు-చు నూర్చుచు, నోరుఁ దెఱచి

యొక్క-యఁకునఁ బెట్టవు దుక్కి-టెఱ్ఱు.

౪౩

ఖరకల తాపతప్తమయి కాయము ఘర్మకణాళి నీనుచున్
సారగెడి సత్వహీనముగఁ, జూపులు దీనములయ్యెఁ బ్రొద్దునం
బొరసిన మోము తేటలెటువోయెనో! దప్పియు హెచ్చెనోయి, యి
త్తఱిఁ దరుమూలశాయివయి తాపమువాయుమ చల్లనీడలన్

కరముఁ గష్టించు నిను గాంచి కనికరమున

నెండవేడిమిఁ దొలగించు నిచ్చతోడ

వారిదం బాతపత్రమై వచ్చెఁ గాని

మాగుతాహతి శిథిలమై మరలె నదియు.

౪౪

తరువులఁ గోటరంబులకుఁ దారెను బక్షికులంబు, బట్టెలున్
సరసులఁ జొచ్చె రోజుచుఁ, గనంబడ రెవ్వరు దారులందు, నీ
సరణి సచేతనప్రకృతి చల్లదనంబున కాసచేయ మేః
నెరియఁగ నీవుమాత్ర మిటులేల శ్రమించెద వెఱ్ఱుటండలన్ ?

బాటల వేడిదుమ్మలకుఁ బాదములం జిలుబొబ్బలెత్తఁ గ్రీ
యాటగఁజెమ్మటల్ మొగమునుండిదొరంగఁగఁ గూటిదుత్తతోఁ
బాటలగంధి వచ్చెడిని బాపము! వేగమ నీట మున్ని య
చ్చోటనె మజ్జగన్నము రుచుల్పచియిఁపుచు నారగింపుమి.

తరుణి, ధూళులఁ గాళ్లుగాలెనని సుతాపంబునం గాఃతుని
 జలుముఱ్ఱాడక, గేహనిర్వహణమున్ సేద్యంబు సాగంగ ని
 ద్దఱుఁ గట్టింపఁ గుటుంబరక్షణము సాధ్యంబౌను;భిన్నాధ్వసం
 చరణాసక్త హయద్వయంబు రథమున్ సాంతంబుగా లాగునే?

శ్రమ కుచితంబుగా ఫలము సంధిలదోయని చింతవొందకో
 రమణి, నిదాఘతాపము దోఱంగెడు నంతకు మఱియూడజొం
 పముల యుయాలలూఁగి పదమాత్రన నింటికిఁబొమ్ము, పాలకై
 కుములుచు నేడ్చునేమొ యనుగుం బసిపాపఁడు నిద్రలేచుచున్.

దారిఁ జరించుచున్నపుడు దగ్గఱనున్న తలాకమందు నిం
 పారు సరోజముల్ గొని గృహంబునకుం జనుదెమ్ము, బాలకుం
 డారమణీయ పుష్పముల నచ్చెరువొందుచుఁ గాంచి యాడుకోఁ
 దీటిక వంటయింటి పని దీర్పుమ కాంతుఁడు వచ్చునంతకున్.

పూవుండేనియ లారగించి మధుప పూహమ్ము కర్ణప్రియం
 బై వధిల్ల మనోజ్ఞగీతముల రాగాలాపముం జేయఁగా
 నీవేలా కలఝంకృతిన్ స్వరము లెంతే నైక్యముంబొందఁ గాం
 తా, వాకోవొక పల్లెటూరి పదమైనం జిత్తముప్పొంగఁగన్.

సిరిగల యాఁడుబిడ్డలు విచిత్రపుఱాలనగల్ ధరించి బం
 గరుసరిగంచు చీరలను గట్టి చరింపఁగఁ గాంచి యాస లోఁ

బొరయకు కృత్రిమాబులగు భూషలుదాల్చు; నమూల్యరత్నమా
సాసూరితోమ చిత్తిజలజంబు వెలుంగ నలంకరింపుమీ. ౫౨

వెలగల రత్నభూషలను వేలకుఁవాల్చిన నిన్నఁగాంచుచో
గలుగదు ప్రేమ భర్తకు వికస్వరమా వదనారవిందమం
దొలికెడు ముద్దులేనగవు లొక్కనిమేషము దోఁపకున్న; భూ
షలు ప్రణయానుబంధ సదృశమ్ములు గావు కులాంగనాళికె.

అతుల సంసారసాగర మందుఁ గాల
జలము సుకృత దుష్కృత వాతచలిత మగుచు
సుఖవిపాదపుఁ దరఁగలై సుడియుచుండ
పడవవై గట్టుచేర్తువు పతిని గృహిణి! ౫౩

ఈయెడ నాతపంబు శమియించెను, నీడయుఁ దూర్పుదిక్కుకుం
బోయెను భర్తతో నలిగి పొందెడయం జను జాయపోలికె
వాయువు సుప్రసన్నమయి పైఁబయి వీచెడు లేచిరమ్ము, లే
దోయి విలంబనం బనెడి యుక్తి కృషీవలవాజ్జయంబునకె .

మనుజసమాజనిర్మితి సమంబుగ నీకొక ముఖ్యమైన వృ
త్తి నియత, మట్టి ధార్మికవిధిం జరకాలము గౌరవంబుతో
మనిచి నీపితామహులమాండ్య సుశీలురు సర్వవృత్తిపా
వన కృషిజీవనైక పరిపాలన లోకహితార్థకాంక్షులై. ౫౪

అనుదిన మిట్లు కష్టపడ నావిధి వ్రాసె నటంచు నీమదిం
 బనవకు కర్షకుడ, యిలపై జనియించినదాది చెమ్మటల్
 దొనక శ్రమించి పౌరుషముతో బ్రతికించెను నీకుటుంబముకొ,
 మనమునఁ గైతవాశయము మందునకై నను లేదు నీయొడకొ.

నేలనూతుల కుగ్గాలు నిలుపువారు,
 బోడితలకు మోకాళ్లకు ముఘలువెట్టు
 వారుఁ జిటికెలఁ బందిళ్ళు పన్నువారు
 నిన్నుఁ బోలరు, తమ్ముఁడా, యెన్నఁడైన. ౫౮

పలుపులు పట్టెమంచములుఁ బట్టుతలాడలు నగబరలులు
 గరులుఁ దురంగముల్ ప్రియము గాంచనముకొ మోతీయులు ముండ్లసక
 ధర సకలము సొంతమయినం దనినోమ మనుష్యశ్చిష్ట, తి
 త్పరిచితులైన వారి నెడఁ బాయ దె త్పి నిస్సశత్రుత్వం. ౫౯

అన్నాహాలిక, నీమజీవితము నెయ్యంబొర వర్ణింప మే
 కొన్న స్థిరసారవేగమున వాక్పారంబు మాధుర్య సా
 పన్నంబై ప్రవహించుఁగాని యితరుల్ భగ్నాశులై యూర్ష్యతో
 నన్నుం గర్షకపక్షపాతియని సిందావాక్యము ల్వల్కరే! ౬౦

వనలతయైన నాకవిత పత్రపుటంబులఁ బూవురెమ్మలకొ
 దినదినజ్యోభమాణయయి తేజరలెకొ సహజప్రరోహ ప

ర్థననియమానుసారముగఁ; దల్లత యెన్నఁడుఁ దోటమాలిపా
ణిని గనుఁగోని వన్యరమణీయతఁ జిల్కు నపూర్వపద్ధతిఁ. ౬౧

పంజరనిబద్ధకీరంబు బయలు గాంచి
యడ్డుకమ్ముల దాటంగ నాసచేయు
నటు, బహిర్ణియమంబుల సతకఠించి
మన్ననంబు స్వాతంత్ర్యసీమకుఁ జరించు. ౬౨

కాన, యెవ రేమి యనుకొన్న దాన నేమి
గలుగుఁ? గాల మసంతము; ఇల విశాల;
భాషలోకము క్రమముగాఁ బడయు మార్పు
ఏల హృదయంబు నెలిపుచ్చ నింతయభుకు? ౬౩

పైఁ డికా, నీవు భారతక్షాతలాత్మ
గౌరవ పవిత్రమూర్తివి! శూరమణివి!
ధారుణీపతి పాలనదండ మెపుడు
నీహలంబు కన్నను బ్రార్థనీయమగునె? ౬౪

దైనికావశ్యకమ్ముల దాటిపోవ
వెగుర టెక్కలురాని నీయిచ్చలెపుడుఁ;
బైరుపచ్చలె యవధిగాఁ బ్రాఁకుచుండు
నీవీచారము, నూహయు, నిపుణతయును. ౬౫

ప్రాద్దువాడిచిన దాదిగాఁ బ్రోద్దుగ్గుంకు
 వఱకుఁ గష్టింతువేగాని యిరుగుపారుగు
 వారి సంపదకై యీసుఁ గూరఁబోవ
 వెంత నిర్మలమోయి, నీహృదయకళిక !

౬౬

పల్లె యెల్లయె సర్వప్రపంచసీమ !
 శ్రియ యొకర్తయె రమణీయ విగ్రహంబు !
 బంగరుం బంటపాలములే భాగ్యనిధులు!
 అనదిన పరిశ్రమమె మత మగును నీకు. ✓

౬౭

ఉండి తిన్నను లేక పస్తున్నఁగాని
 యాసచేయవు పరుల కష్టార్జితంబు!
 నాఁకలెత్తగ నీపంచ కరుగు నతిధి
 తినక, త్రావక, పోయిన దినములేదు.

౬౮

కృషి సకల పరిశ్రమలకుఁ గీలుచీల;
 సత్పరిశ్రమ వాణిజ్యసాధనంబు;
 అఖిల వాణిజ్యముఁ సిరికాటపట్టు;
 సిరియె భోగోపలభికి జీవగట్టు.

౬౯

కావునఁ గృషీనలా, నీవె కారణమవు
 సాంఘికోత్కృష్ట సాభాగ్య సౌఖ్యములకు;

ఫల మనుభవించువారలు పరులు; నీకుఁ

గట్టఁగువను గఱవె యొక్కాలమందు.

20

ఫలము లైక్కిడివాఁ డస్ఫలరసాస్వాదక్రియాలోలురై
పలునూ అమృధురత్వము న్నుతుల సంభావించు రేగాని త
త్ఫల హేతుక్రమవృక్షముం దలంప రెవ్వారై న, నట్లే రమా
కలితు ల్లోగములక భుజించుచు నునుం గన్నెత్తియుంజూతుడే?

అట్టి కృతఘ్నులక మనమునందుఁ దలంపక సేద్యనాద్యపుక
ఘట్టన నస్థిపంజరముగాఁ దనువెండినఁగాని, వర్షముల్
పట్టినఁగాని, క్రూమములు వచ్చినఁగాని శరీరసత్వమే
పట్టుగ స్వశ్రమార్జితము పట్టెను నన్నముఁ దిందు వెప్పఱుక.

రాజకీయ ప్రపంచ సామ్రాజ్యమందు
శౌర్యఖడ్గంబులకు లేదు శాసనంబు;
సంఘరాజ్యంబు నేలు విస్తారశక్తి
సతము నాచార ఘోర పిశాచరాజు.

23

శౌర్యమునకును నాచార చక్రమునకు
మధ్య, లోకంబు దవిలి సమ్మథితమగును;
కాలగర్భంబునందెట్టి ఘటనగలదా
పూర్వ పద్ధతి విష్ణవ స్ఫురణఁగొలుప!

24

కల్యాణాతిక మున్నంధకారరాత్రి,
 వర్షపాతంబునకు మున్ను వారిదముల
 ధమధమాడంబరంబులు నమరు; నిది ముఁ
 బ్రీకృతి భావంబునకు నూత్నపథము గాదు. ౨౫

కష్టసుఖముల నీచోచ్చ గతులు గలవు
 చక్కదండంబులకుఁబోలె; సమయమందు
 నిట్టిమార్పు లనంతమై యెసఁగుచుండు
 భావి పరిణామ మెవ్వరు పలుకఁగలరు? ౨౬

ఓకృషీవల ! నీవు కష్టోత్కటంపు
 దుర్భరావస్థ యందె తోఁదోపువడగ
 నెవరు శాసించువారు, నీకేమికొందువ?
 ఆత్మవిజ్ఞానమయముగా నలవరింపు. ౨౭

దారిద్య్రోబను పెల్లులేటి కెదురైదాటం బ్రయత్నించుచు
 బూరావేగమునం జలించి వెనుతోపుల్వోవు కాంక్షోడుపం
 బేరా పొందక నెట్టు తెడగు మన స్వేచ్ఛాప్రకారంబుఁ గా
 ర్యారంభంబును ధైర్యము నివ్విడకుమయ్యా, నీవు వేయింటికిఁ

రార సైరిక, గనుఁగొమ్ము రమ్యమైన
 సస్యకేదార ఖండంబు ! సత్కవీశ

భావలోచన మొరవుగాఁ బడయుకున్నఁ

గాంచనేర వంతనీన కాంతినరణి.

౭౯

అనిలాలోలవిసీలసస్యములు భంగానీకముల్గాఁగఁ దె
ల్లని కొంగ ల్పయిఁదేలు నుర్వులుగ లీలఁజెక్కలల్లార్ప, మ
ధ్యనురాజిల్లు కుజంబు లోడలుగ వాతస్ఫూర్తిఁగంపింప, స
స్యనికాయావని సాగరం బటుల నేత్రానందముగూర్చెడిఁ.

కుసుమ లతావలీ వలిత కుంజములం, గిసల ప్రకాండముల్
పసరులు గ్రీక్కు వృక్షముల బాలతృణంబులఁ జేలగట్లు సాం
పెసఁగ, సమస్తరత్నముల నేరిచి కూర్చిన తాలబిళ్లలఁ
వసుధ కమర్చిరో కృషికవర్యు లనఁ వరిమట్లు శోభిలుఁ. ౮౧

మరకత చూర్ణవర్ణముల మండితమా నవశాలిభూమి సుం
దరతను గాంచవైదిక దినంబులలో భరతక్షమాధురం
ధరయగు సస్యలక్ష్మీ దయదప్పక నేటికి నార్యధారుణీ
భరణకుతూహలస్ఫురణ భాసిలునో యన నొప్పు హలికా. ౮౨

కడ మొదలులేని నీదేహకష్టములకుఁ
బ్రతిఫలంబగు సస్యసంపత్తి గాంచి
కవివి గాకున్న వాగ్మిత గలుగకున్నఁ
బ్రాణి వర్ణింపు మొకసారి భాగ్యగరిమ! ౮౩

ఆకాశంబున మేఘమాలికల రూపైనం గనకారాదు, శు
 మ్మాకారంబులఁ బైరులెల్ల సుదుమై యల్లాడెఁ, దీవ్రంబుగా
 సోకెనూర్యమయూఖతాప, మిఁక నేజోకకఫలించు వరుల్
 మాకీకప్తము వెట్టె దైవమని యేలా మాటికిం జితిలక. ౮౪

కఱకుగ నెండగాయ నిఁకఁ గాలముతప్పె ననంగ నేల ? భా
 స్కర కిరణాళిలోఁ గలదు సస్యసముద్ధరచైకశక్తి; త
 త్కిరణము లభివారి పయికింగొని యావిరిరూపునక, నభోం
 తరమున మార్పు నీరద వీతానముగాగఁ బునప్రవృష్టికిక. ౮౫

అల వర్షాగమలక్ష్మిరేఖ యన దివ్యానేక వర్ణంబులం
 బొలుపుంబొందు ననాబ్దమాల యదిగో భూభృచ్చిరోలంకృతిం
 దలపించుం గనుగొమ్ము, వాయునిహతిం దద్దేశముం బొసికొం
 గలబారుల్ వెనువెంట నుట శకలాకారంబులక వచ్చెడిక. ౮౬

బావికి నీటికై యరుగు పల్లెత లంబుధరంబు గాంచి య
 ప్పా! వినువీధి హాళికులపాలిటి దైవమె యంబుదాకృతిక
 భావిఫలోదయప్రకటభావమునం జనుదెంచె నంచు మో
 దావృత చిత్తలె సరసమాడుచుఁ బోయెదరో కృషీవలా. ౮౭

పాలమునఁ గంచెగా మొలిచి పువ్వులుపూచెడు కేతకంబు లు
 జ్వలకుసుమోపహారములఁ బ్రతపుటంబుల సుంచి మారుతా

చలితకిసాలయోచ్చలన ముందు బిల్చెకు, జేరణోయి త
 త్కలిక బరిగ్రహించి కులకౌతకుఁ గామకయియు తమ్ముఁడా.

ప్రావృడంభోదలక్ష్మి యావాసమునకుఁ
 బాజుఁగట్టిన నవరత్న తోరణము
 నాఁగఁ గోమల శబల వర్ణములతోడ
 నింద్రచాపంబు శోభిల్లె నిదిగొ చూడు. ౫౯

వాసతూనిగ లాకాశ పథమునందు
 మధుర ఝంకారరవములు మందలించె ;
 జల్లగాలికి నురుగప్ప లెల్ల మడుల
 బెక బెకమటంచుఁ గూసెడి వికటరుతుల. ౬౦

తటములకు నాకసమున కంతరము లేక
 నీలనీరదమాలలు వ్రేలుచుంట
 నేలపై మిన్ను పడనీక నిలుపుచుండు
 స్తంభము లనంగ గిరులు దృశ్యంబులయ్యె. ౬౧

లేపనుఁ డంబుదాచ్ఛాదనతతులలోన
 మరుగువడిపోవఁ గని నీలగిరుల చల్లఁ
 దనము భువి నాక్రమించిన యనువుగాఁగ
 వాయుమండల మీమిరి పట్టియుండె. ౬౨

తెల్లపట్టు మస్తీనుల తెరలలోప
 నాడుకొనుచుండు పసిపాప యరువు దోఁప
 వాసముత్యాలు గూర్చిన వలల తెరల
 దినరమామణి మృదుకాంతి దిరుగుచుండె. ౯౩

త్రావ నీరైన దొరకని తరుణమందు
 నిమిషమాత్రాన దొరువులు నిండిపోయె!
 నఖిలలోకాశ్రయుండు కృపామృతుండు
 కన్ను దెఱచిన జరుగని కార్య మున్నె? ౯౪

జల్లు పెల్లుడుగంగఁ బిల్లలు, శల్లులు
 నిలువఁబట్టిన నింట నిలువఁబోక,
 వాసనీరులు వాఱు పల్లవు టిసుకలఁ
 గయ్యగాఁ గట్టలు గట్టి చిన్న
 నాగఘలం బన్ని లేఁగదూడల గట్టి
 మన్నుచు విత్తులు మన్ను గలిపి
 పచ్చయాకులు చల్లి పైరుపట్టె నటంచుఁ
 గలుపుఁ దీయుచుఁ గోతకాల మనుచు

౬

వరులుగోయుట నటియించి పనలు గట్టి
 కుప్పవేయుటగా మన్ను కుప్ప వెట్టి

కడకు నేల చదునుగాఁగఁ గాలఁ దన్నీ

యాఁకలెత్తిన నిండ్లకు నరుగుచుండ్రు.

౯౫

జడివానన్ వలిబడ్డ బక్కమొదవుల్ సంఘంబులై బీభులన్
విడియఱ్ఱాడుచు దొడ్డిఁజేర నవిగో వేగంబుగ న్వచ్చెఁ; బె
ల్లడునుల్వోవని మిట్టనేలఁ బసిఁ గొయ్యల్నాటి కట్టించి వెం
బడి వేయింపుము గడ్డిగాదములు చొప్పల్ బొందుపుల్లఱులన్.

తమ్ముఁడు కుఱ్ఱఁగోచయము దాఱులు వెట్టుచుఁ గ్రేవుదామెనం
గ్రమ్ముచు బిఱ్ఱకొట్టుచుఁ బరస్పరముం దల డీలుకొంచు ము
న్గొమ్ములఁ జిమ్ముచుం దిరుగఁ గొట్టినఁ బట్టిన లొగ్గిరావు, సా
యమ్మొనఁదింపు నూయదన నాలమరల్పగఁ బల్పువెట్టగన్

తడిసిన పచ్చిక్రిటియలు తంగెడు తప్పర తాటియాకులం
బడఁతుక ప్రోయ్యిలో దుఱిగి పైఁబొగలెత్తగ నూదుఁగానికూ
డుడుకదు; కాఁకకుం బొగకు నుప్పతీలెం గడగంట బాష్పముల్;
తడయక యెండురెమ్మలను దట్టెడు శ్రుంచుమ చెట్టుచేమలన్.

మును వేసంగిని గుచ్చివిడ్డ పిడకల్ బొప్పర్లు బొళ్లెంబులున్
వెనుకంబెట్టిన తాటిచుండ్లు బరికెల్ వెల్లించె నిన్నాళ్లు; నిం
క నవాంభోధర మాలికా విహిత దిగ్బాలంబులై వర్షపున్
దినముల్ డగ్గరెఁ; గాంత బాసనము నేతొప్ప సాగించెడిన్. ౯౯

పాలముల బీళ్ళులం దిరిగి ప్రొద్దెడగ్రుంకంగ నిల్లుసేరి పా
 పల నొడిచుట్టు బెట్టుకొని భార్యను నన్నముఁ దెమ్మటంచు నే
 పిలిచెద, వొంటికాపురము, పిల్లల గిల్లల బుజ్జగించుకో
 వలసిన యాలిపాటుఁ దలఁపం గరుణింప వదేల హాలికా.౧౦౦

ఉప్పతోఁదొమ్మిది యున్న కాపురములు
 నేయు గృహిణుల కేచిక్కు లేదు,

ఎవ్విలేకున్నను నిరుగు పొరుగు కులాం
 గనలకుఁ జేయొగ్గి గైకొనుటకు

నిట్టపడక, యున్న దేవెట్టి యక్కఱ
 వాపుకొ నెడు మానవతుల కెందు

లేమిడి సంసార మేమెయిఁ బరువుతోఁ
 గడవంగ నిక్కట్లు గలుగుచుండు,

నెన్ని కష్టములున్న నిట్లని పలుకక
 పొసగినయంతకుఁ బొదుపుచేసి,

మగనికిని బిడ్డలకుఁ బెట్టి మిగిలియున్న
 యింతఁ దాఁదిని భిక్షున కిడు పురంధ్ర
 శాంతి నీతియు నురుకప్త సహసశక్తి
 నెవఁరెఱుంగుదు నంతటి యింతి దక్క !

౧౦౧

తలతొకటులు శేటి ధనీకుల దగ్గఱఁ
 బన్నుకై గొన్న రూపాయలప్పు
 కూలికి నాలికిం గూటికిం జాలక
 నాముగాఁ గొన్న ధాన్యంబుటప్పు,
 చిల్లర మల్లర చేబదులుగఁ దెచ్చి
 యక్కఱ గడపిన యట్టి యప్పు
 పండుగపర్వాల బందుల విందుకై
 సామానుగొన్న బజారుటప్పు

వాయిదా మించవచ్చిన వడ్డీయప్పు
 పడఁతినామ్ముల కుదువకుఁ బడ్డయప్పు
 వేగ తీటిచి స్వాతంత్ర్యవేధి యందు
 సంచరింపుమ నిశ్చింత సంతత..బు.

౧౦౨

పవలు నడచుఁబ్రాద్దు; తొవవిందు రేవేళఁ;
 బవలు రేయి నడచుఁ బాడువడ్డి !
 అప్పుచేసికుడుచు పప్పుకూళుల కన్నఁ
 గాను ఋణములేని గంజి మేలు.

౧౦౩

సంఘపరివర్తనంబులు జరుగుచున్న,
 రాజకీయ సంక్షోభంబు రగులుకొన్న,

విష్ణవంబుల దేశమ్ము వీఁగుచున్నఁ,
 గృషీఁ ద్యజింపకు కర్ష కా, కీఁప గలుగు. ౧౧౩

నవ్యపాశ్చాత్య సభ్యత నాగరకత
 వల్లెలందు సస్పష్ట గూపములఁ దాల్చి
 కాలసమ్మానితములైన గ్రామపద్ధ
 తులను విముఖత్వముం గొంత గలుగఁజేసె. ౧౧౪

పంచాయతీసభా భవనంబులౌ రచ్చ
 కొట్టంబు లొకమూలఁ గూలిపోయె,
 వీధిబడులఁ జెప్ప విజ్ఞానధున్యులు
 నొజ్జలు దాన్యంబు నూతగొనిరి,
 గ్రామపరిశ్రమఁ గలుగు ననోన్యవకా
 సహకారవృత్తంబు సమసిపోయె,
 సత్యజీవనము, విశ్వాసమ్ము, భక్తియు
 నై కమత్యము మున్నె యంతరించె

బూటకములు, కుయుక్తులు, మోసగుతులు
 కోర్టువ్యాజ్యాలు, ఫోర్జరీల్, కూటమైత్రి,
 స్వార్థపరత, మాఘ్యంబు, గర్వప్రవృత్తి
 నేర్పు విద్యాలయంబులు నేటియూళ్లు. ౧౧౫

నేటి నాగరకత నీమేలుఁ గోరక
 యప్పుచేసి బ్రతుకుమని విధించు ;
 నాయవృద్ధికన్న నావశ్యక పదార్థ
 సంఖ్య హెచ్చుఁ జిత్తశాఁతీ యున్నె ? ౧౦౭

జీవనస్పర్ధసామాన్యచేష్టయైన
 కాలమున వ్యక్తివాద మగ్రత వహించు
 సత్త్వవిరహితుఁ డన్యభోజ్యత నశించు ;
 నర్హ జీవియె యంతరాయముల దాఁటు, ౧౦౮

కాన, జీవనసంగ్రామ కార్యమందు
 విజయి వగుటకు శౌర్యంబు విద్య బుద్ధి
 సత్యసంధత యాత్మవిశ్వాస మనెడు
 నాయుధంబుల విడువకు హాలికవర్య. ౧౦౯

చాలు విజ్ఞానమతబోధ! సాంధ్యరాగ
 కాంతిఁ బండిన కేసరి కారుచేలు
 స్వర్ణసైకత ఖనులుగాఁ బరిణమించెఁ
 గనుల కాప్యాయనంబుగఁ గాంచుమోయి. ౧౧౦

బారులుదీరి యంబరముకైఁ జరియించెడు నీటికోళు లిం
 పారఁగ సాంధ్యలక్ష్మి మెడయందు ధరించిన తారహారరే

ఖారమణీయతం జిలుకఁ గాలువనీటికి నేగు కన్యకల్
వారక కొంతసేపు కనువాల్పక చూతురు విస్మయంబునన్.

గోపదధూళిధూసరిత గోషకుమారులుఁ గాఁపుపిల్లలున్
మూపునఁ గఱులుం జలిదిబోనపు దుత్తలు, చంకలోనఁ బె
న్మోపెడు దూడపల్పు లిడి మోహనవేణురవంబు నేయుచున్
మాపటి వేళగాఁ బసులమందలు దోల్కొనివచ్చి రిండ్లకున్.

స్వారిచేయు నిచ్చ భావంబు గిలిగింప
బఱ్ఱె నెక్కి వచ్చు బాలుఁ డొకఁడు :
వానిఁ గ్రిందఁద్రోయువఱకు బఱ్ఱెను బాది
సంతసించు రితరసఖులు నగుచు.

౧౧౩

బడి విడిపించంగ బాలురు వీధులఁ
బరుగెత్తి యుప్పరపట్టెలాడ,
పంటచేలకుఁ బనిపాటుల కేఁగిన
కర్షకు లిండ్లకుఁ గదలుచుండ,
స్నానంబు లొనరించి సరసుల భూసురుల్
భక్తిభావన సంధ్య వార్చుచుండ,
సందాకవళమమ్మ సత్తెమేజయమని
యన్నార్థులగు భిక్షు లగుగుదేరఁ

బక్షు లెల్లను గూఢులఁ బట్టిచనఁగ
 నచ్చటచ్చటఁ దారక లవతఱింప
 మొలకచీకటి దిక్కులు మలిసమయ్యె,
 సంజ రాతిరి గర్భాన సమసిపోయె.

౧౧౮

ఇతకు రాఁడు కౌంతుఁడని యింతి విచారముతోడ ద్వారబం
 ధాంతరమందు నిల్చి కనులార్పక దారులు చూచుచుండ నీ
 వంతగ నాలసింపఁ దగవా, మగవారలయ ట్లకాతర
 స్వాంతలుగాక, కామిను లనాగతకష్టము లెంతు రెప్పకూక.

ఆయెను రచ్చలోని వ్యవహారము, లూరక పొల్లుమాటలం
 బోయెను నర్ధరాత్ర, మిఁకఁబొమ్ము గృహమ్మునుజేర, బిడ్డలుక
 నాయన నాయనంచుఁ గరుణమ్ముగ నేడ్చుచునున్నవారు, ము
 న్నాయితపెట్టె స్నానమునకై నులివెచ్చని నీరు భార్యయ్యక.

ల య వి భా తి

చలువగల కప్పరము చిలికినటు చల్లనయి
 లలితకలధౌత మృదువలసనము పోలెక
 మొలకలిడు వెన్నెలల చెలువము దిగంతముల
 కలముకొని తారకల తఘకులను గప్పం

గలువపొడి గందవొడి దొలక సుడిరేగుచును

మెలగు నెలపయ్యరలు నలసతఁ జరింపం

దలఁపున రసార్ద్రమగు వలపు లిగుకింప, దిన

కలకల మడంచి నిశ గొలిపెఁ బ్రమదంబున్.

స్నాన మొనరించి, వెన్నెలచలువ బయల

బిడ్డలు స్నీపు నిల్లాలుఁ బ్రీతి గుడిచి

పొడుపుకతలు, సమస్యలు, బూర్వచరిత

లంత వచియింపు వారలు సంతసింప.

౧౧౮

శ్రమ, విషాదమ్ము, లాసలు, సర్వకాల

హృదయభేదక చింతలు నిదుర యనెడు

శాంతవారిధి లీనమై సమసిపోవ

విశ్రాంతిమింపుము, సైరికా, వేగువఱకు.

౧౧౯

